

ರಾಕಣ್ ಭದ್ವಾಚಿ ಫಿರ್ಗಜ್, ಆಂಜೆಲೊರ್

ಆಗಸ್ಟ್ 26, ಸಾದ್ಯಾ ಕಾಳಾಚೊ ಎಕ್ವಿಸಾವೊ ಆಯ್ತಾರ್

1. ಗೆಲೆತ್ಯಾ ಆಯ್ತಾರಾ ಕೇರಳಾ ತಶೆಂ ಕೊಡಗು ಜಿಲ್ಲಾಂತ್ ಆವ್ರಾವರ್ವಿಂ ಸಾಂಪಾಡ್ಲೆಲ್ಯಾಕ್ ತುಮಿ ದಿಲ್ಲಿ ಕುಮೊಕ್ ರುಪಯ್ 91,425/- ದಫ್ತರಾಂತ್ ಹಾಡ್ನ್ ದಿಲ್ಲೆ 44,200/- ಒಟ್ಟುಕ್ ಜಮೊ ಜಾಲ್ಲೆ ರುಪಯ್ 1,35,625/- ಹೆ ಪೈಶೆ ಆಮಿಂ ಗೊವ್ಳಿಬಾಪಾ ಮುಖಾಂತ್ ಕಾರಿತಾಸ್ ಸಂಸ್ಥಾಕ್ ಧಾಡ್ನ್ ದಿಲ್ಯಾತ್. ತುಮ್ಚಾ ಬರ್ಯಾ ಮನಾಕ್ ದೇವ್ ಬೊರೆಂ ಕರುಂ.
2. ಹ್ಯಾ ಹಫ್ತಾಂತ್ ಫೆಸ್ತಾಂ. ಮಂಗ್ಳರಾ ಭಾಗೆವಂತ್ ಅಗೊಸ್ತಿನ ಬಿಸ್ಪ್ ಆನಿ ದೊತೊರ್ ಹಾಚೆಂ ಸ್ಮರಣ್. ಬುದ್ವಾರಾ ಭಾಗೆವಂತ್ ಜುವಾಂವ್ ಬಾಪ್ತಿಸ್ತಾಚೆ ಕಷ್ಟ್ ಆನಿ ಮರಣ್ - ಹಾಚೆಂ ಸ್ಮರಣ್
3. ಯೆತೆತ್ಯಾ ಬ್ರೇಸ್ತಾರಾ 30 ತಾರೀಕೆ ಥಾವ್ನ್ ಬಾಳೊಕ್ ಮರಿಯೆಚ್ಯಾ ಫೆಸ್ತಾಕ್ ತಯಾರಾಯ್ ಜಾವ್ನ್ ನೊವೆನ್ ಆರಂಭ್ ಜಾತಾ. ಸಾಂಜೆರ್ 5 ವರಾಂಚಾ ಮಿಸಾ ಉಪ್ರಾಂತ್ ನೊವೆನ್ ಆನಿ ಉಪ್ರಾಂತ್ ಗ್ರೊಟ್ಟಾಲ್ಯಾಗಿಂ ಫುಲಾಂ ಅಪುಂಕ್ ಆಸಾತ್. ಸಕ್ಡ್ ಭುರ್ಗ್ಯಾಂನಿಂ ದಿಸ್ಪಡ್ಲೆಂ ಸಾಂಜೆಚಾ ಮಿಸಾಕ್ ಯೆಂವ್ಚೆಂ ಆನಿ ಫುಲಾಂ ಹಾಡ್ಲಿ. ವ್ಹಡಿಲಾಂನಿ ನೊವೆನಾಚಾ ಮಿಸಾಕ್ ಯೆಂವ್ಚೆಂ ಆನಿ ಭುರ್ಗ್ಯಾಂಕ್ ಮಿಸಾಕ್ ಆಪವ್ನ್ ಹಾಡ್ಲೆಂ. ಸನ್ವಾರಾ ಸಾಂಜೆರ್ 4.45 ವರಾರ್ ನೊವೆನ್ ಆನಿ ಫುಲಾಂ ಅಪುಂಚಿಂ. ಆಯ್ತಾರಾ 9.30 ವರಾಂಚಾ ಮಿಸಾ ಉಪ್ರಾಂತ್ ಆಸ್ತೆಲೆಂ. ಮರಿ ಮಾಂಯ್ ಖಂಡಿತ್ ತುಮ್ಚ್ಯಾ ಕುಟ್ಮಾಚೆರ್ ಬೆಸಾಂವಾ ಘಾಲ್ತೆಲಿ. ನೊವೆನಾಚಾ ದಿಸಾನಿಂ ಫುಲಾಂ ಹಾಡ್ಲೆಲ್ಯಾ ಭುರ್ಗ್ಯಾಂಕ್ ಸದಾಂ ಸ್ವೀಟ್ಸ್ ದೀಂವ್ಕ್ ಆಸಾತ್. ಭುರ್ಗ್ಯಾಂಚೆರ್ ಮೋಗ್ ದವರ್ನ್ ತುಮಿ ಸ್ವೀಟ್ಸ್ ದಿಂವ್ಚ್ಯಾಕ್ ಕುಮೊಕ್ ಕರುಂಕ್ ವಿನಂತಿ. ಸ್ವೀಟ್ಸ್ ವಾಂಟುಂಕ್ ಕುಮೊಕ್ ದಿಲ್ಲಾಂಚಿ ನಾಂವಾ ವಾಚುನ್ ಸಾಂಗೊನ್ ಪ್ರತ್ಯೇಕ್ ಥರಾನ್ ತುಮ್ಚೆಂ ಖಾತಿರ್ ನೊವೆನಾ ದಿಸಾನಿಂ ಮಾಗ್ತೆಲ್ಯಾಂವ್. ತುಮ್ಚ್ಯಾ ಖುಶೆಚೆ ಐವಜ್ ಹಾಡ್ನ್ ದಫ್ತರಾಕ್. ದೀಂವ್ಕ್ ವಿನಂತಿ. ದೇವ್ ತುಮ್ಚ್ಯಾ ಬೊರ್ಯಾ ಮನಾಕ್ ಬೆಸಾಂವ್ ದಿತೊಲೊ.
4. ಮೊಂತಿ ಫೆಸ್ತಾ ದಿಸಾ ಸಕ್ಡಾಂಕ್ ಕೊಬು ಆನಿ ವೋರ್ನ್ ವಾಂಟೆಲ್ಯಾಂವ್. ಕೊಬಾಕ್ ಆನಿ ವೋರ್ನಾಕ್ ಪೋಷಕ್ ಎದೊಳ್‌ಚ್ ಆಮ್ಕಾಂ ಮೆಳ್ಚ್ಯಾತ್. ಹ್ಯಾ ವಿಷ್ಯಾಂತ್ ಚಡಿತ್‌ವಿವರ್ ಮುಕ್ಲ್ಯಾ ಆಯ್ತಾರಾ ತಿಳ್ತೆಲ್ಯಾಂವ್.
5. ಮೊಂತಿ ಫೆಸ್ತಾಚಾ ಸಂದರ್ಭಾರ್ ಸಾ ವಿಶೆಂತ್ ಪಾವ್ಲ್ ಸಭಾ ತಾಂಚ್ಯಾ ಪೊಸ್ಕಾಂ ಕುಟ್ಮಾಂಕ್ ನಾರ್ ಆನಿ ರಾಂದ್ವಯ್ ವಾಂಟಾತ್. ಗೆಲೆತ್ಯಾ ವರ್ಸಾಬರಿಚ್ ಹ್ಯಾ ವರ್ಸಾಯೀ ತುಮ್ಚೆಲಾಗಿ ಯೆತೆಲೆ. ತಾಂಚ್ಯಾ ಬರ್ಯಾ ಕಾಮಾಕ್ ಪ್ರೋತ್ಸಾಹ್ ದೀಂವ್ಕ್ ವಿನಂತಿ ಕರ್ತಾಂವ್.
6. ಆಜ್ ಸಾಂಜೆರ್ 4.30 ವರಾರ್ ಸರ್ವ್ ಗುರ್ಕಾರಾಂಚೆಂ ಮೀಟಿಂಗ್ ಸುಮಾರ್ 10 ಥಾವ್ನ್ 15 ಮಿನುಟಾಂ ಆಸ್ತೆಲೆಂ. ಸರ್ವ್ ಗುರ್ಕಾರಾನಿ ಹಾಜರ್ ಜಾಂವ್ಕ್ ವಿನಂತಿ.
7. ಸಪ್ಟೆಂಬರ್ 15 ತಾರೀಕೆರ್ ರುಜಾಯ್ ಕಾಥೆದ್ರಾಲಾಂತ್ ನವ್ಯಾ ಬಿಸ್ಪಾಚಾ ಕೊನ್ಸೆಕ್ರಾರ್ ಸೆರೆಮನಿಕ್ ಆಮ್ಚ್ಯಾ ಫಿರ್ಗಜೆ ಥಾವ್ನ್ 100 ಜಣ್ ಸ್ವಯಂಸೇವಕ್ ವಿಚಾರ್ಲಾತ್. ಶ್ರೀ ಜೆರಾಲ್ಡ್ ಡಿಸೋಜಾನ್ ಹರೈಕಾ ವಾಡ್ಯಾ ಥಾವ್ನ್ ವಿಚಾರ್ನ್ ಆಮ್ಕಾಂ ನಾಂವಾ ದಿಲ್ಯಾತ್. ನಾಂವಾ ದಿಲ್ಲಾ ಸರ್ವ್ ಸ್ವಯಂಸೇವಕಾನಿಂ ಆಜ್ ಸಾಂಜೆರ್ 5 ವರಾರ್ ಅಮ್ಚ್ಯಾ ಗೋಲ್ಡನ್ ಜುಬಿಲಿ ಹೊಲಾಂತ್ ಸಾಂಗಾತಾ ಮೆಳೊಂಕ್ ವಿನಂತಿ. ಸುಮಾರ್ ಅರ್ಥೋ ಘಾಂಟೊ ಮಾತ್. ದಿಯೆಸೆಜಿ ಮಟ್ವಾರ್ ಮುಕೆಲಿ ಮೀಟಿಂಗಾಕ್ ಯೆತೆಲೆ. ದಯಾಕರ್ನ್ ಸಕ್ಡಾಂನಿಂ ಹಾಜರ್ ಜಾಂವ್ಚೆಂ.
8. ದೆವಾಧಿನ್ ಫ್ರೆಡ್ ಪಿರೇರಾನ್ ಸ್ಥಾಪನ್ ಕೆಲ್ಲ್ಯಾ, ಮೆಕೊ ಸೊಸೈಟಿಚಾ ಚುನಾವಣೆಂತ್ ಮುಕ್ಲ್ಯಾ 5 ವರ್ಸಾಂಚಾ ಆವ್ದೆಕ್ ಜೆರಾಲ್ಡ್ ಪಿಂಟೊ ಇಗರ್ಜೆ ವಾಡೊ ಪಯ್ಲೊ ಆನಿ ಸಿರಿಲ್ ಡಿಸೋಜಾ ಸಾಂ ಜುಜೆ ವಾಡೊ ದುಸ್ರೊ ನಿರ್ದೇಶಕ್ ಜಾವ್ನ್ ವಿಂಚುನ್ ಆಯ್ಲಾತ್. ಹಾಂಕಾ ಹಾಂವ್ ಆಮ್ಚ್ಯಾ ಫಿರ್ಗಜೆ ತರ್ಪೆನ್ ಉಲ್ಲಾಸ್ ಪಾಠಯ್ತಾಂವ್.

9. ಆಜ್ ಸಾಂಜೆರ್ 4.30 ವರಾರ್ ಸ್ತ್ರೀ ಸಂಘಟನಾಚೆಂ ಮೀಟಿಂಗ್ ಆಸಾ. ಸರ್ವ್ ಸಾಂದ್ಯಾಂನಿ ಹಾಜರ್ ಜಾಂವ್ಕ್ ವಿನಂತಿ.
10. ಹ್ಯಾ ಹಪ್ತ್ಯಾಂತ್ ದೆವಾಧಿನ್ ಜಾಲ್ಲ್ಯಾ ಸಾಂ ಮಿಂಗೆಲ್ ಪಯ್ಲ್ಯಾ ವಾಡ್ಯಾಚ್ಯಾ ಗ್ರೆಟ್ಟಾ ಪೀಟರ್ಸ್ ಆನಿ ಸಾಂ ಜುಜೆ ಪಯ್ಲ್ಯಾ ವಾಡ್ಯಾಂತ್ಲ್ಯಾ ಸಿಸಿಲಿಯಾ ಡಿಸೋಜಾ ಹಾಂಕಾ ಸಾಸ್ಣಿಕ್ ವಿಶೆವ್ ಮಾಗ್ತಾಂವ್ ಆನಿ ತಾಂಚ್ಯಾ ದುಕೆಸ್ತ್ ಕುಟ್ಮಾಚ್ಯಾಂಕ್ ಭುಜಯ್ತಾಂವ್.
11. ಕರ್ನಾಟಕ ಸರ್ಕಾರಾಚ್ಯಾ ಅಲ್ಪಸಂಖ್ಯಾತ ಕಲ್ಯಾಣ ಇಲಾಖೆ ಥಾವ್ನ್ ಶಿಕ್ಪಾ ಖಾತಿರ್ ಮೆಳ್ಚಿಂ ಸ್ಕೋಲರ್‌ಶಿಪ್, ತಶೆಂಚ್ ಸ್ವ- ಉದ್ಯೋಗಾಕ್ ರೀಣ್ ಆನಿ ಹೆರ್ ಸವ್ಲತಾಯೊ ಮೆಳ್ತಾತ್. ಚಡ್ಡಿಕ್ ವಿವರಾಕ್ ನೊಟೀಸ್ ಬೋರ್ಡ್ ಪಳೆಯಾತ್.
12. ಇಗರ್ಜೆ ಪಾಟ್ಲ್ಯಾ ಕುಶಿನ್ ಆಸ್ಚೆ ಟೊಯ್ಲೆಟ್ ರಿಪೇರಿ ಜಾಲ್ಯಾತ್. ಆಜ್ (ಆಯ್ತಾರಾ) ಥಾವ್ನ್ ತುಮಿ ತೆಂ ಉಪಯೋಗ್ ಕರ್ನ್ ನಿತಳಾಯ್ ದವರುಂಕ್ ತುಮ್ಚೆಲಾಗಿಂ ವಿನಂತಿ.
13. ಆಜ್ ದುಸ್ರ್ಯಾ ಮಿಸಾ ಉಪ್ರಾಂತ್ ವೈಸಿಯಸ್ ಮೀಟಿಂಗ್ ಆಸಾ, ಸರ್ವ್ ಭುರ್ಗ್ಯಾಂನಿ ಹಾಜರ್ ಜಾಂವ್ಚೆ.